

ДОГОВОР
ЗА ЈАВНА НАБАВКА НА УСЛУГИ

I. ДОГОВОРНИ СТРАНИ

А. Општина Македонска Каменица, ул. „Каменичка“, бр. 2 М.Каменица, Република Македонија застапувана од Градоначалникот на општината Соња Стаменкова (во понатамошниот текст „Договорен орган,“) од една страна и

Б. „29 Октомври,“ Дооел, с. Моштица М.Каменица, Република Македонија застапувана од Управителот Драги Ивановски (во понатамошниот текст „Носител на набавката,“) од друга страна

II. ДЕФИНИЦИИ (ОБЈАСНЕНИЕ НА ПОИМИТЕ)

Член 1

За целите на овој Договор, одделни поими и изрази употребени во овој Договор го имаат следново значење:

- 1) „Договорен орган,“ - е субјект дефиниран во член 4 став 1 точки а), б), в), г) и д) од Законот за јавните набавки и член 2 од Законот за изменување и дополнување на Законот за јавните набавки;
- 2) „Носител на набавката,“ - е понудувач или група на понудувачи кои склучиле договор за јавна набавка;
- 3) „Договор за јавна набавка на услуги“ - претставува набавка на една или повеќе услуги предвидени со член 17 став 1 од Законот за јавните набавки;
- 4) „Договорна цена,“ - е цената која ја побарува Носителот на набавката како што е утврдено во овој Договор, вклучувајќи го и евентуалниот попуст што го дал;
- 5) „Извршување“ - значи обезбедување на услугите од страна на Носителот на набавката на Договорниот орган во времето и на местото предвидено со овој Договорот;
- 6) „Сродни услуги,“ - претставуваат пропратни услуги на набавката на услугите и стоките, како што е осигурување, инсталација, почетно одржување и други слични обврски 1 Договорниот орган може да ги отстрани непотребните одредби од договорот или да предвиди нови кои се суштествени во зависност од природата на ИКТ услугата на Носителот на набавката според условите наведени во овој Договор;
- 7) „Сервисирање,“ - претставува отстранување на сите грешки (дефекти и слично) и технички недостатоци, како и вградување на потребните резервни делови на испорачаните стоки;
- 8) „Подизведувач,“ - е домашно или странско правно или физичко лице, кое треба да достави кој било дел од стоките или да изврши кој било дел од услугите или сродните услуги преку поддоговор склучен со Носителот на набавката.
- 9) „Ниво на испорачана услуга“ - Количина и вид на услуга која, од една страна, соодејствува со потребите и желбите на потрошувачите/клиентите, и од друга страна, услуга која компанијата е во можност и се обврзува да ја испорача.



II. ПРЕДМЕТ НА ДОГОВОРОТ

Член 2

Предмет на овој Договор е набавка на следната услуга:
Услуги за зимско одржување на локалните патишта и улици на територијата на општина М.Каменица за период од 01.01.2019 до 15.04.2019 година согласно спроведена постапка за јавна набавка бр. 43/2018

IV. ЈАЗИК НА ДОГОВОРОТ

Член 3

Јазик на Договорот и на другите документи кои претставуваат составен дел на Договорот, е Македонскиот јазик. Јазик на целата комуникација во писмена форма помеѓу договорните страни е на Македонски јазик.

V. ВРЕДНОСТ НА ДОГОВОРОТ

Член 4

Вкупната вредност на Договорот изнесува **1.416.000,00** денари со вклучен ДДВ. Единечната цена на понудата по спроведената електронска аукција изнесува 1.470,00 денари од ефективен работен час без вклучен ДДВ.

VI. ВРЕМЕТРАЕЊЕ НА ДОГОВОРОТ

Член 5

Времетраењето на договорот започнува со денот на неговото потпишувањето од двете договорни страни а завршува заклучно со 15.04.2019 год.

IX. ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ

Член 6

Во случај на доцнење со извршување на **Предметот на набавката од член 2 на овој договор** од страна на Носителот на набавката, Договорниот орган има право на надомест на штета и договорна казна. Договорната казна се определува во висина на 1,0 промил за секој ден задоцнување на услугата. Договорниот орган го задржува правото на договорна казна утврдена во овој член доколку утврди дека има доцнење во извршување на услугата. Во случај на 2 (два) последователни повика за извршување на услугата Носителот на набавката истата не ја изврши, Договорниот орган има право по предходно доставено писмено известување до Носителот на набавката за испорака на **Предметот на набавката од член 2 на овој договор** во дополнително оставен рок од 48 часа, да го раскине Договорот за испорака на **Предметот на набавката од член 2 на овој договор** со проста изјава и да склучи Договор за испорака на **услугата која е предмет на овој договор** со второрангираниот понудувач. Во случај на став 3 од овој член, Носителот на набавката е должен да му ја надомести штетата на Договорниот орган. Договорниот орган неможе да бара договорна казна поради задоцнување ако го примил исполнувањето на обврската, а без

одлагање не му соопштил на Носителот на набавката дека го задржува своето право на договорна казна.

X. НАЧИН, УСЛОВИ И РОКОВИ НА ПЛАЌАЊЕ, ГАРАНЦИИ

Член 7

Се предвидува следниов начин на плаќање: вирмански во рок од 60 дена по доставување на фактура за извршена услуга заверена и потпишана од Договорниот орган и Економскиот оператор. Прилог на фактурата е уредно потпишана испратница за извршената услуга.

За реализација на Договорот по предметната набавка предвидена е гаранција за квалитетно извршување на Договорот во висина од 5 % од вредноста на склучениот договор.

- Договорниот орган ќе побара од понудувачот чија понуда е избрана за најповолна пред склучување на договорот да достави банкарска гаранција за квалитетно извршување на договорот во висина од 5 % од вредноста на Договорот.

- Гаранцијата за квалитетно извршување на договорот треба да биде со важност до завршување на склучениот договор.

- Гаранцијата за квалитетно извршување на договорот му се враќа на носителот на набавката во рок од 14 дена од истекот на нејзината важност.

- Во случај кога е продолжен рокот за реализација на договорот или е зголемена неговата вредност, носителот на набавката соодветно треба да ја продолжи важноста и вредноста на гаранцијата за квалитетно извршување на договорот.

- Доколку дојде до наплата на гаранцијата за квалитетно извршување на договорот, договорниот орган до ЕСЈН доставува негативна референца што резултира со исклучување на предметниот носител на набавка од сите идни постапки за доделување на договори за јавни набавки во период од една година од денот на објавувањето во случај на прва негативна референца, за што го известува понудувачот. Периодот на исклучување од овој став се зголемува за дополнителна една година при секоја наредна негативна референца, но не повеќе од пет години.

- Забраната за учество во постапките за доделување на договори за јавни набавки согласно условите од алинеја 5 на овој член. се однесува и на групата економски оператори во која членува економски оператор кој има негативна референца, како и на економскиот оператор која претставува поврзано друштво со економскиот оператор кој има негативна референца.



- Негативната референца од алинеја 5 на овој член договорниот орган ја доставува во рок од три работни дена од денот на наплата на гаранцијата.

- Банкарската гаранција за квалитетно извршување на договорот може да биде издадена од банка со седиште на територијата на Р.Македонија

XI. РАЗЛИКИ ВО ЦЕНА

Член 8

Не се предвидува корекција на цените, односно цените искажани во понудата на најповолниот понудувач. Цената е фиксна и непроменлива за целото времетраење на Договорот за јавна набавка.

XII. ОБВРСКИ НА НОСИТЕЛОТ НА НАБАВКАТА

Член 9

Носителот на набавката е должен да го испорачува предметот на набавката континуирано согласно писмената или усната нарачка од страна на Договорниот орган а во зависност од временските услови односно веднаш штом снежната покривка достигне 5 см.

Носителот на набавка е должен во секој момент од времетраењето на договорот да ја стави својата механизација и човечки ресурси на располагање и во приправност на Договорниот орган без надомест

XIII. ОБВРСКИ НА ДОГОВОРНИОТ ОРГАН

Член 10

Договорниот орган е должен да ја плати договорената цената на Носителот на набавката, по извршувањето на услугата вирмански на жиро сметка на носителот на набавката .

Договорниот орган е должен да ги изврши сите потребни дејствија за да биде возможно извршувањето на услугата.

XIV. ПОДИЗВЕДУВАЊЕ И ПОДИЗВЕДУВАЧИ

Член 11

Носителот на набавката може извршувањето на одделни делови од услугата да му ги отстапи на трето лице (подизведувач) согласно доставената понуда.

XV. ПРИМЕНЛИВ ЗАКОН

Член 12

Врз сите евентуални спорови кои би произлегле од овој Договор, ќе се применуваат важечките прописи на Република Македонија.

XVI. ВИША СИЛА

Член 13

Ниту една од договорните страни нема да биде одговорна за неисполнување на овој Договор до кое би дошло заради Виша сила. Ако

една од договорните страни е спречена заради Виша сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ. По отстранување на Вишата сила Договорот може да се реализира по потреба со заеднички прифатено дополнување или да се раскине договорно.

XIX. ОДГОВОРНОСТ ЗА НЕДОСТАТОЦИТЕ

Член 14

Носителот на набавката одговара за недостатоците на услугата утврдени во текот на нејзиното извршување.

Член 15

Недостаток постои: 1) ако услугата ги нема потребните својства за особената употреба за која ја набавува Договорниот орган, а која му била позната на Носителот на набавката или морала да му биде позната; 2) ако услугата ги нема својствата и одликите што се изречно или премолчно договорени, односно пропишани.

Член 16

Носителот на набавката не одговара за недостатоците од член 15 на овој Договор, ако во моментот на склучувањето на договорот му биле познати на Договорниот орган или не можеле да му останат непознати. Се смета дека на Договорниот орган не можеле да му останат непознати оние недостатоци што грижливо лице со просечно знаење и искуство на лице со исто занимање и струка како Договорниот орган би можело лесно да ги забележи при вообичаениот преглед на извршената услуга. Носителот на набавката одговара и за недостатоците што Договорниот орган можел лесно да ги забележи ако изјавил дека услугата нема никакви недостатоци или дека услугата има определени својства или одлики.

Член 17

Во известувањето за недостатокот на услугата Договорниот орган е должен поблиску да го опише недостатокот и да го повика Носителот на набавката да ја прегледа извршената услуга. Ако известувањето за недостатокот кое Договорниот орган навремено го испратил до Носителот на набавката со препорачано писмо, телеграма, или на некој друг сигурен начин, задоцни или воопшто не стигне до Носителот на набавката, се смета дека Договорниот орган ја извршил својата обврска да го извести Носителот на набавката.

Член 18

Договорниот орган кој навремено и уредно го известил Носителот на набавката за недостатокот може: 1) да бара од Носителот на набавката да го отстрани недостатокот ; 2) да бара намалување на цената и 3) да изјави дека го раскинува договорот. Во секој од овие случаи Договорниот орган има право и на надомест на штетата. Покрај тоа и независно од тоа, Носителот на набавката му одговара на Договорниот орган и за штетата што овој поради недостаток на услугата



ја претрпел на другите свои добра и тоа според општите правила за одговорноста за штета.

Член 19

Договорниот орган може да го раскине договорот само ако претходно му оставил на Носителот на набавката дополнителен примерен рок од 02 дена за исполнување на договорот. Договорниот орган може да го раскине договорот и без оставање на дополнителен рок ако Носителот на набавката, по известувањето за недостатоците, му соопштил дека нема да го исполни договорот, или ако од околностите на конкретниот случај очигледно произлегува дека Носителот на набавката не ќе може да го исполни договорот ни во дополнителниот рок.

Член 20

Ако Носителот на набавката во дополнителниот рок не го исполни договорот, тој се раскинува според самиот закон, но Договорниот орган може да го одржи ако без одлагање му изјави на Носителот на набавката дека договорот го одржува во сила.

Член 21

Кога само дел од извршената услуга има недостатоци, Договорниот орган може да го раскине договорот во смисла на претходните членови само во поглед на делот што има недостатоци, или само во поглед на делот што недостига.

Член 22

Кога предмет на договорот се повеќе услуги, па само некои од нив имаат недостатоци, Договорниот орган може да го раскине договорот само во поглед на тие услуги, а не и на другите. Меѓутоа, ако тие сочинуваат една целина така што нивното раздвојување би било штетно, Договорниот орган може да го раскине целиот договор, или ако тој сепак изјави дека го раскинува договорот само во поглед на услугите со недостаток. Носителот на набавката од своја страна може да го раскине договорот и во поглед на другите услуги.

Член 23

Раскинувањето на договорот поради недостаток на услугата произведува исти дејства како и раскинувањето на двостраните договори поради неисполнување. Договорниот орган му должи на Носителот на набавката надомест за користа од услугата и кога му е невозможно да го врати целиот или еден негов дел, а договорот е сепак раскинат.

Член 24

Намалувањето на цената се врши според сразмерот меѓу вредноста на услугата без недостаток и вредноста на услугата со недостаток во време на склучувањето на договорот.

Член 25

Договорниот орган кој постигнал намалување на цената поради постоењето на некој недостаток, може да го раскине договорот или да

бара ново намалување на цената ако дополнително се открие некој друг недостаток.

Член 26

Правата на Договорниот орган кој навремено го известил Носителот на набавката за постоењето на недостаток се гаснат по истекот на една година, сметајќи од денот кога е испратено известувањето до Носителот на набавката, освен ако со измама на Носителот на набавката Договорниот орган бил спречен да ги употреби. Меѓутоа, Договорниот орган кој навремено го известил Носителот на набавката за постоењето на недостаток може, по истекот на овој рок, ако уште не ја исплатил цената, да го истакне своето барање цената да се намали или да му се надомести штетата како приговор против барањето на Носителот на набавката да му се исплати цената.

XX. ОБЕШТЕТУВАЊЕ

Член 27

Договорните страни се должни да ги исполнат обврските кои произлегуваат од овој Договор. Кога една од договорните страни не ќе ја исполни обврската или ќе задоцни со нејзиното исполнување, другата договорна страна има право да бара и надомест на штетата што ја претрпел поради тоа. За штетата поради задоцнување со исполнувањето одговара договорната страна на која другата договорна страна и дала примерен дополнителен рок за исполнување. Договорната страна одговара и за делумната или целосната невозможност за исполнување иако не ја криела таа невозможност ако настапила по нејзино доаѓање во задоцнување за кое одговара. Договорната страна се ослободува од одговорноста за штетата ако докаже дека она што е предмет на обврската случајно би пропаднало и кога таа својата обврска би ја исполнил на време.

Член 28

Договорната страна се ослободува од одговорноста за штетата ако докаже дека не можела да ја исполни својата обврска, односно дека задоцнила со исполнувањето на обврската поради околности настанати по склучувањето на договорот кои не можела да ги спречи, отстрани или избегне.

Член 29

Со договор може да се прошири одговорноста на договорната страна и врз случај за кој таа инаку не одговара. Исполнувањето на ваквата договорена одредба не може да се бара ако тоа би било во спротивност со начелото на совесност и чесност.

Член 30

Одговорноста на договорната страна за намерата или крајното невнимание не може однапред со договор да се исклучи. Судот може, по барање од заинтересираната договорна страна, да ја поништи и договорната одредба за исклучување на одговорноста за обично невнимание, ако таквата спогодба произлегла од монополската положба на договорната страна или воопшто од нерамноправниот однос на договорните страни.



Член 31

Договорната страна има право на надомест на обичната штета и испуштената корист, кои другата договорна страна морала да ги предвиди во време на склучувањето на договорот како можни последици од повреда на договорот, со оглед на фактите што тогаш и биле познати или морале да и бидат познати. Во случај на измама или намерно неисполнување, како и неисполнување поради крајно невнимание, договорната страна има право да бара од другата договорна страна надомест на целокупната штета што настанала поради повреда на договорот, без оглед на тоа што другата договорна страна не знаела за посебните околности поради кои настанале тие. Ако при повреда на обврската, покрај штетата, за договорната страна настанала и некоја добивка, при определувањето на висината на надоместот за неа ќе се води сметка во разумна мера. Страната што се повикува на повреда на договорот е должна да ги преземе сите разумни мери за да се намали штетата предизвикана од таа повреда, инаку другата страна може да бара намалување на надоместот.

Член 32

Договорната страна која е должна да ја извести другата страна за фактите што се од влијание врз нивниот меѓусебен однос, одговара за штетата што ќе ја претрпи другата страна поради тоа што не била известена на време.

XXI. РЕШАВАЊЕ НА СПОРОВИ

Член 33

Сите спорови кои ќе произлезат од овој договор или во врска со него, ќе се решаваат пред надлежниот суд.

XXII. УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

Член 34

Кога една од договорните страна не ќе ја исполни својата обврска, другата договорна страна, може да бара исполнувањето на обврските или да го раскине договорот, а во секој случај има право на надомест на штетата.

Член 35

Кога една од договорните страна не ќе ја исполни својата обврска во определениот рок, другата договорна страна, ќе и остави примерен дополнителен рок од 02 дена за исполнување на обврската. Ако договорната страна која не ја исполнила својата обврска во определениот рок, не ја исполни обврската ни во дополнителниот рок, другата договорна страна, може да го раскине договорот.

Член 36

Договорниот орган може да го раскине договорот и без да му остави на Носителот на набавката, дополнителен рок за исполнување ако од неговото однесување произлегува дека тој нема да ја изврши својата обврска ниту во дополнителниот рок.

Член 37

Кога пред истекот на рокот за исполнување на обврската е очигледно дека едната договорна страна нема да ја исполни својата обврска од договорот, другата страна може да го раскине договорот и да бара надомест на штетата.

Член 38

Кога во Договорот со последователни обврски (сукцесивно извршување), Носителот на набавката не ќе ја исполни својата обврска од Договорот, Договорниот орган може во разумен рок, да го раскине Договорот во поглед на сите идни обврски, ако од дадените околности е очигледно дека и тие нема да бидат исполнети. Договорниот орган може да го раскине договорот не само во поглед на идните обврски, туку и во поглед на веќе исполнетите обврски, ако нивното исполнување без изостанатите исполнувања не е од интерес за него.

Член 39

Договорната страна која поради неисполнување на договорните обврски го раскинува договорот, должна е тоа да и го соопшти на другата договорна страна без одлагање.

Член 40

Договорот не може да се раскине поради неисполнување на незначителен дел од обврската.

Член 41

Со раскинувањето на договорот двете договорни страни се ослободени од своите обврски, освен од обврската за надомест на евентуалната штета. Ако една страна го извршила договорот целосно или делумно има право да и се врати она што го дала. Ако двете страни имаат право да бараат враќање на даденото, заемните враќања се вршат според правилата за извршувањето на двостраните договори. Секоја страна и должи на другата надомест за користа што во меѓувреме ја имала од она што е должна да го врати, односно да го надомести. Страната што враќа пари е должна да плати затезна камата од денот кога ја примила исплатата.

Член 42

Ако по склучувањето на договорот настапат околности што го отежнуваат исполнувањето на обврската на едната договорна страна или ако поради нив не може да се оствари целта на договорот, во таа мера што е очигледно дека договорот повеќе не им одговара на очекувањата на договорните страни и дека според општото мислење би било несправедливо, да се одржи во сила таков каков што е, страната на која и е отежнато исполнувањето на обврската, односно страната која што поради променетите околности не може да ја оствари целта на договорот може да бара договорот да се раскине. Раскинување на договор не може да се бара ако страната што се повикува на променетите околности била должна во време на склучувањето на договорот да ги земе предвид тие околности или можела да ги избегне или да ги совлада. Страната која бара раскинување на договорот не

може да се повикува на променетите околности што настапиле по истекот на рокот определен за исполнување на нејзината обврска. Договорот нема да се раскине ако другата страна понуди или се согласи соодветните услови од договорот да се изменат справедливо. Ако изрече раскинување на договорот судот, на барање од другата страна, ќе ја обврзе страната што барала раскинување да и надомести на другата страна справедлив дел од штетата што ја трпи поради тоа.

Член 43

Страната што е овластена да бара поради променетите околности раскинување на договорот е должна за својата намера да бара раскинување на договорот, да ја извести другата страна штом дознала дека настапиле такви околности, а ако тоа не го сторила одговара за штетата што другата страна ја претрпела поради тоа што барањето благовремено не и било соопштено на време.

Доколку раскинувањето на договорот е исклучиво вина на Носителот на набавката Договорниот орган ќе ја активира гаранцијата за навремено и квалитетно извршување на договорот.

XXIII. ЗАВРШНИ И ОПШТИ ОДРЕДБИ

Член 44

Договорните страни можат да ги дополнат и/или изменат одредбите од овој договор само спогодбено. Договорната страна која бара измена и/или дополнување е должна своето барање до другата страна да го достави во писмена форма. Одредбите од овој договор можат да се изменат и/или дополнат со склучување на Договор за изменување и дополнување на основниот Договор. Дополнувањата и измените на овој договор се важечки ако се направени во писмена форма и ако се потпишани од двете договорни страни.

Член 45

Ниту една договорна страна нема право своите обврски да ги пренесе на трета страна, без взаемна писмена согласност.

Член 46

Овој Договор е составен во 6 (шест) примероци, од кои секоја страна задржува по 3 (три) примерока и стапува во сила со денот на неговото склучување.

Општина Македонска Каменица
Градоначалник
Соња Стаменкова



Прилог: Копија од коригирана понуда

Изработил: Здравко Мирчев *Zmir*

„29 Октомври,, Доел
с. Моштица Македонска Каменица



Примено:	03.01.2019		
Орг.единица	Број	Прилог	Вредност
05	22/1		

IV. ОБРАЗЕЦ НА ПОНУДА

РЕПУБЛИКА МАКЕДОНИЈА
ЕЛС МАКЕДОНСКА КАМЕНИЦА

ул. „Каменичка“ бб – Македонска Каменица тел./факс: 033 432 741
e-mail opstina@makedonskakamenica.gov.mk ;
www.makedonskakamenica.gov.mk

Врз основа на огласот број 43/2018 За доделување на договор за јавна набавка на:
**Услуги за зимско одржување на локалните патишта и улици на територијата на с
Македонска Каменица за период од 01.01.2019 до 15.04.2019 год**
со спроведување на Барање за прибирање на понуди со е-аукција преку ЕСЈН (<https://nabavki.gov.mk>) и на тендерската документација која ја подигнавме од договорниот
поднесуваме следнава:

КОРЕГИРАНА ПОНУДАIV.1. ОПШТ ДЕЛIV.1.1. Име на понудувачот: 29 ОКТОМВРИ ДООЕЛ

IV.1.2. Контакт информации

Адреса: С. Моштица М. Каменица– Телефон: 078 246-706

– Факс: _____

– Е-пошта: dzagj-29-oktomvri@yahoo.com– Лице за контакт: Драги ИвановскиIV.1.3. Одговорно лице: Драги ИвановскиIV.1.4. Даночен број: 4063010500300IV.1.5 Жиро сметка. : 300320000015249 IV.1.5ЕМБС. : 6554385

IV.1.5.Согласни сме да ја дадеме оваа понуда за предметот на договорот за јавна набавка согласно со цените и роковите на испорака дефинирани во Листата на цени и рокови на испорака.

IV.1.6. Нашата понудата е составена од следниве делови

- пополнет образец на Понуда составена од IV.1 ОПШТ ДЕЛ и IV.II ЛИСТА НА ЦЕНИ И РОКОВИ НА ИСПОРАКА,
- пополнет образец на листа на доверливи информации (ако нема доверливи информации, образецот не мора да се доставува),

- Изјава со која понудувачот потврдува дека ги исполнува критериумите за утврдување на личната состојба,
- документ за докажување на способноста за вршење на професионална дејност,
- Документ за докажување на техничката или професионалната способност на економскиот оператор;
- изјава за независна понуда,
- Изјава за сериозност на понудата
- Изјава дека економскиот оператор е согласен во секој момент од времетраењето на договорот да му ја отстапи својата механизација и човечки ресурси на располагање и во приправност на Договорниот орган без надомест
- договор за групна понуда [доколку се работи за група на понудувачи],

IV.1.7. Со поднесување на оваа понуда, во целост ги прифаќаме условите предвидени во огласот и тендерската документација и не го оспоруваме Вашето право да ја поништите постапката за доделување на договор за јавна набавка согласно со член 169 од Законот за јавните набавки.

IV.2. ЛИСТА НА ЦЕНИ

За Услуги за зимско одржување на локалните патишта и улици на територијата на општина Македонска Каменица за период од 01.01.2019 до 15.04.2019 год.

1. Чистење на локалните патишта и улици од снег и снежни наноси во општина М.Каменица (с. Цера, с. Саса, с. Моштица, с. Косевица и с. Костин Дол, с. Дулица, с. Тодоровци, с. Луковица и М.Каменица) за периодот од **01.01.2019 до 15.04.2019 год.**

Вкупна должина на локални патишта и улици: км----- 140,0

-Вкупен износ на понудата (без ДДВ) за зимско одржување на локалните патишта и улици за периодот **01.01.2019 до 15.04.2019 год.**

1170000 ден.

-Вкупен износ на услугата (без ДДВ) од ефективен работен час

1470 ден

2. Набавка и транспорт на ризла за посипување на локалните патишта и улици
м3 25,0

30000 ден.

Напомена: Цената за зимско прочистување на локалните патишта и улици да биде изразена во вкупен износ за периодот од 01.01.2019 до 15.04.2019 год и во поединечен износ од ефективен работен час.

Вкупниот износ на понудата за зимско одржување на локалните патишта и улици за периодот 01.01.2019 до 15.04.2019 год. вклучувајќи ја и набавката и транспорт на ризла за посипување на локалните патишта и улици не треба да го надминува вкупниот износ проценетата вредност на набавката без вклучен ДДВ.

Предмет на електронска аукција ќе биде понудената цена за ефективен работен час без ДДВ.

Вкупно: 1470
ДДВ: 265
Се Вкупно: 1735

Вкупна цена (Вкупната цена се изразува со букви. Во случај понудата да е поднесена од странски економски оператор, вкупната цена се изразува со букви на англиски јазик.)

Илјада четиристотини и седумдесет денари

Место и датум

1.



Одговорно лице

(Потпис)*

*Овој образец не се потпишува своерачно, туку исклучиво електронски, со прикачување на валиден дигитален сертификат чиј носител е одговорното лице или лице овластено од него.

